

# यूटीयू से संबद्ध संस्थानों में प्रवेश के लिए होगा प्रोविजनल पंजीकरण

देहरादून। वीर माधो सिंह भंडारी उत्तराखंड प्रौद्योगिकी विवि (यूटीयू) से संबद्ध व परिसर संस्थानों में सत्र 2025-26 के लिए प्रवेश के संबंध में बैठक आयोजित की गई। इसमें फैसला लिया गया है कि सभी संस्थानों में प्रवेश के लिए प्रोविजनल पंजीकरण कराए जाएं।

इससे कोई भी योग्यता धारी अभ्यर्थी प्रतिभाग कर पोर्टल पर अपनी इच्छा अनुसार विषयों का चयन कर सकता है। विवि के कुलपति प्रो. ओंकार सिंह ने बताया कि प्रवेश प्रक्रिया को ध्यान में रखते हुए प्रोविजनल पंजीकरण के लिए पोर्टल शुरू किया गया है। इस पर सभी छात्र अपने कॉलेज व शाखा का विकल्प चुन सकेंगे। हालांकि, इस प्रोविजनल पंजीकरण के आधार पर प्रवेश अंतिम नहीं होगा। पंजीकरण करने वाले अभ्यर्थियों को प्रवेश लेने के लिए विवि की होने वाली ऑनलाइन काउंसलिंग में भाग लेना होगा। बैठक में विवि के कुलसचिव डॉ. सत्येंद्र सिंह, डॉ. विनय कुमार आदि मौजूद रहे। मा.सि.रि.